



पिंपरी चिंचवड महानगरपालिका  
पिंपरी, पुणे - ४११ ०१८  
फोन नं. ०२० - ६७३३१३१०  
फॅक्स नं. ०२० - २७४२५६००  
वेबसाईट :- [www.pcmcindia.gov.in](http://www.pcmcindia.gov.in)

क्र. वैद्य/०९/कावि/४१४८/२०२०

दिनांक : ३१/०७/२०२०

**विषय:- कोरोना विषाणूमुळे उद्भवलेल्या संसर्गजन्य रोगाच्या प्रतिबंध व नियंत्रण याबाबतचे आदेश**

संदर्भ :- १) अधिसूचना सार्वजनिक आरोग्यविभाग, गोकुळदास तेजपाल रुग्णालय संकुल, मंत्रालय

मुंबई क्रमांक कोरोना २०२० / प्रक्र.५८/आरोग्य-५, दिनांक १४ मार्च २०२०

२) आपत्ती व्यवस्थापन कायदा, २००५

३) भारतीय साथ रोग नियंत्रण अधिनियम, १८९७

४) महसूल व वनविभाग, महाराष्ट्र शासन यांचे आदेश क्र .DMU/2020/CR.92/DISM-1/

दिनांक १७ एप्रिल २०२०

५) कोविड-१९ जलद प्रतिसाद पथक, पिंपरी चिंचवड महानगरपालिका यांचे दिनांक

१९/०४/२०२० च्या बैठकीतील शिफारसपत्र क्र.वैद्य/०९/कावि/१८७८/२०२०

दिनांक १९/०४/२०२०

६) महसूल व वनविभाग, महाराष्ट्र शासन यांचे आदेश क्र .DMU/2020/CR.92/DISM-1/

दिनांक २१ एप्रिल २०२०

७) या कार्यालयाचे आदेश क्र. भुजि/०२/कावि/३०२/२०२० दिनांक - २१/०५/२०२०

८) या कार्यालयाचे आदेश क्र. भुजि/०२/कावि/३१८/२०२० दिनांक - ३१/०५/२०२०

९) या कार्यालयाचे आदेश क्र. भुजि/०२/कावि/४५८/२०२० दिनांक - २६/०६/२०२०

१०) महसूल व वनविभाग, महाराष्ट्र शासन यांचे आदेश क्र .DMU/2020/CR.92/DISM-1/

दिनांक २९ जून २०२०

११) या कार्यालयाचे आदेश क्र. भुजि/०२/कावि/४६१/२०२० दिनांक - ३०/०६/२०२०

१२) महसूल व वनविभाग, महाराष्ट्र शासन यांचे आदेश क्र .DMU/2020/CR.92/DISM-1/

दिनांक ६ जुलै २०२०

१३) या कार्यालयाचे आदेश क्र.वैद्य/९/४०७१/२०२० दि.१३/०७/२०२०

१४) महाराष्ट्र शासन यांचे आदेश क्र .DMU/2020/CR.92/DISM-1, दिनांक ३१ जुलै २०२०

#### आदेश

ज्याअर्थी कोविड - १९ या आजारास जागतिक आरोग्य संघटनेने जागतिक महामारी (Pandemic) घोषित केले आहे. तसेच उपरोक्त संदर्भाकित अधिसूचनेनुसार महाराष्ट्र राज्यामध्ये अधिसूचनेच्या दिनांका पासून साथरोग अधिनियम, १८९७ ची अंमलबजावणी सुरु झालेली आहे.

ज्याअर्थी उपरोक्त संदर्भ क्र. ७ ते ११ अन्वये सदर लॉकडाऊनचा कालावधी दि. २३/०७/२०२० पर्यंत वाढविण्या बाबत आदेशीत केले आहे. तसेच लॉकडाऊन कालावधीत कोवीड-१९ या आजाराच्या प्रसारास प्रतिबंधीत करण्यासाठी उपाययोजना व मार्गदर्शक सुचना निर्गमित केलेल्या आहेत.

ज्याअर्थी, सदर अधिनियमांतर्गत राज्यात कोरोना विषाणू मुळे उद्भवलेल्या कोविड -१९ या संसर्गजन्य रोगाचा प्रतिबंध व नियंत्रण करण्यासाठी महाराष्ट्र कोविड -१९ उपाययोजना नियम - २०२० अंमलात आलेले आहेत. महाराष्ट्र कोविड-१९ उपाययोजना नियम २०२० अन्वये कोविड -१९ च्या प्रसाराम पिंपरी चिंचवड मनपा क्षेत्रात प्रतिबंध करण्यासाठी उपाययोजना करण्याबाबत आयुक्त, पिंपरी चिंचवड महानगरपालिका यांना प्राधिकृत केलेले आहे. साथरोग अधिनियम १८९७ व आपत्ती व्यवस्थापन कायदा २००५ अन्वये मला प्राप्त झालेल्या अधिकारानुसार मी श्रावण हर्डिकर, आयुक्त, पिंपरी चिंचवड महानगरपालिका, मनपा क्षेत्रामध्ये कोविड-१९ च्या प्रसारस प्रतिबंधित करण्यासाठी खालीलप्रमाणे सुधारित आदेश निर्गमित करित आहे.

**१) संपूर्णतः प्रतिबंधित करणेत येत असलेल्या बाबी -**

- केंद्रिय गृह मंत्रालयाच्या परवानगी शिवाय इतर सर्व आंतरराष्ट्रीय विमानप्रवास
- विशेष आदेशाद्वारे परवानगी प्राप्त प्रवासाव्यतिरिक्त सर्व देशांतर्गत विमान व रेल्वेद्वारे प्रवासी वाहतूक
- मेट्रो रेल प्रवास
- शाळा, कॉलेज, शैक्षणिक संस्था, प्रशिक्षण संस्था, कोचिंग क्लासेस,
- रेस्टॉरंट व इतर आदरातिथ्य सेवा ( वैद्यकीय, पोलीस, सरकारी कार्यालये, बस डेपो, रेल्वे स्टेशन, विमानतळ, अलगीकरण केंद्र याठिकाणीचे उपहारगृह चालू राहतील )
- सिनेमा हॉल, व्यायामशाळा, जलतरण तलाव, बार, सर्व प्रकारचे सभागृह, नाट्यगृह, मनोरंजन पार्क आणि तत्सम जागा
- सर्व प्रकारचे सामाजिक, धार्मिक, राजकीय, क्रीडा, मनोरंजन, सांस्कृतिक, शैक्षणिक उपक्रम, सभा संमेलन व तत्सम मोठ्या संख्येने लोक एकत्र येऊ शकतील अशा प्रकारचे कार्यक्रम
- सर्व धार्मिक स्थळे, सर्व धार्मिक कार्यक्रम, सभा, संमेलने बंद राहतील.

२) पिंपरी चिंचवड मनपा क्षेत्रातील सर्व व्यक्तींच्या हलचाली अत्यावश्यक सेवा व वैद्यकीय सेवा या कारणांशिवाय रात्री ९.०० ते सकाळी ५.०० या कालावधीत प्रतिबंधित करण्यात येत आहेत

३) पिंपरी चिंचवड मनपा क्षेत्रातील ६५ वर्षांवरील सर्व व्यक्ती, अति जोखमीचे आजार (मधुमेह, उच्च रक्त दाब, दमा, यकृत व मुत्रपिंडाचे आजार, कर्करोग, HIV बाधित रुग्ण इ.) असलेल्या व्यक्ती, गरोदर महिला, वय वर्ष १० पेक्षा कमी वयोगटातील मुले यांना अत्यावश्यक सेवा व वैद्यकीय कारणाशिवाय घराबाहेर जाता येणार नाही.

४) प्रतिबंधित क्षेत्र ( कंटेनमेंट झोन ) - या कार्यालयाकडून वेळोवेळी घोषित करणेत आलेल्या प्रतिबंधित क्षेत्रामध्ये वैद्यकीय सेवा, अत्यावश्यक सेवा, अत्यावश्यक वस्तू पुरवठ्याची साखळी कायम ठेवण्यासाठी आवश्यक वाहतूक वगळता प्रतिबंधित क्षेत्रामधून नागरिकांना येणे-जाणे करणेसाठी प्रतिबंध असेल. प्रतिबंधित क्षेत्र ( कंटेनमेंट झोन ) विषयक महानगरपालिकेने वेळोवेळी निर्गत केलेल्या आदेशातील सर्व सुचनांचे पालन करणे बंधनकारक राहिल.

५) सर्व आस्थापना प्रमुखांनी त्यांचे अधिनस्त कार्यरत कर्मचारी यांच्या सुरक्षिततेसाठी त्यांच्या भ्रमणध्वनीमध्ये आरोग्य सेतू अँप आणि पिंपरी चिंचवड महानगरपालिकेचे स्मार्ट सारथी अँप डाऊनलोड केल्याची खात्री करून घ्यावी. आरोग्य सेतू अँप च्या माध्यमातून रोगाची संभाव्य लागण विषयी सूचना प्राप्त होत असल्यामुळे व्यक्तीस स्वसंरक्षणासाठी त्याचा उपयोग होतो. स्मार्ट सारथी अँप मध्ये कोव्हीड-१९ बाबत विविध मार्गदर्शक सूचना, आपल्या आजूबाजूला उपलब्ध असणाऱ्या औषधाची दुकाने, महानगरपालिकेचे कोव्हीड-१९ फ्लू क्लिनिक या सोयीसुविधांची माहिती प्राप्त होते.



६) सर्व वैद्यकिय व्यावसायिक , परिचारीका,पॅरामेडीकल कर्मचारी, सफाई कर्मचारी व अँबुलन्स यांना शहर, राज्य अंतर्गत आणि अंतरराज्य वाहतुकीसाठी परवानगी राहिल.

७) सर्व प्रकारचे मालवाहतुकीचे ट्रक ( रिकाम्या ट्रक सह) यांना वाहतुकीसाठी परवानगी राहिल.

८) पिंपरी चिंचवड मनपा क्षेत्रात या आदेशामध्ये संपूर्णतः प्रतिबंधित केलेल्या बाबी, विशेष आदेशाब्दारे प्रतिबंधित केलेल्या बाबी वगळता इतर सर्व उपक्रम चालू ठेवण्यासाठी खालील अटी व शर्तीच्या अधिन राहून परवानगी देणेत येत आहे.

अ) परवानगी देणेत आलेल्या उपक्रमांना सुरु करणेसाठी शासकिय कार्यालयाकडून स्वतंत्रपणे परवानगी घेणेची आवश्यकता नाही.

ब) क्रीडा संकुले, स्टेडियम यांचे बाह्य भाग व खुली सार्वजनिक ठिकाणे , महापालिकेची मैदाने व उद्याने , संस्था / सोसायटीची मैदाने ,उद्यान नागरिकांसाठी खुली राहतील. तथापि अशा ठिकाणी फक्त वैयक्तिकरित्या करावयाचे व्यायाम प्रकार, एकट्याने खेळावयाचे खेळ उदा. सायकल, जाँगींग, धावणे, चालणे, योगासने, दोरीवरच्या उड्या इत्यादींना मुभा राहिल. तसेच गोल्फ, फायरिंग रेंज, जिम्नस्टिक, टेनिस, आऊट डोर बॅडमिंटन, मलखांब, इ. दि.०५ ऑगस्ट २०२० पासून सुरु करता येतील. प्रेक्षक व सामुहिक उपक्रम, सांघिक खेळ, खेळाचे साहित्य एका पेक्षा जास्त खेळाडूंनी हाताळावयाची शक्यता असलेले सर्व खेळ उदा. क्रिकेट, फुटबॉल, बॅडमिंटन, कबड्डी, खो-खो, हॉकी इत्यादी यांना परवानगी असणार नाही. अशा ठिकाणी सामाजिक / शारिरीक अंतर ठेवणे बंधनकारक असेल. सदर परवानगी सकाळी ६.०० ते सायंकाळी ७.०० पर्यंत असेल. इनडोअर स्टेडियम किंवा स्टेडियमच्या आतील परिसरात कोणत्याही उपक्रम / कार्यक्रम / खेळ यांना परवानगी असणार नाही.

क) सर्व सार्वजनिक व खाजगी वाहतूक खालील प्रमाणे सुरु करता येईल.

- दुचाकी - चालक + एक ( हेल्मेट व मास्क वापरणे बंधनकारक )
- तीन चाकी - चालक + दोन व्यक्ती
- चारचाकी - चालक + तीन व्यक्ती

ड) विनिर्दिष्ट बाजारपेठे व्यतिरीक्त इतर दुकाने सकाळी ९.०० ते सायंकाळी ७.०० या दरम्यान सुरु राहतील. तथापि सदर ठिकाणी गर्दी होऊन सामाजिक / शारिरीक अंतर राखण्याचा निकषांचे उल्लंघन झाल्याचे निदर्शनास आल्यास बाजारपेठा / दुकाने तात्काळ बंद करणेत येतील.

इ) शॉपींग मॉल, मार्केट कॉम्प्लेक्स सकाळी ९.०० ते सायंकाळी ७.०० वाजेपर्यंत दि.५ ऑगस्ट २०२० पासून सुरु करता येतील. त्यामध्ये थिएटर, फुड कोर्ट, रेस्टॉरंट बंद राहतील. परंतू फुड कोर्ट, रेस्टॉरंट मधील घरपोच सेवा सुरळीत राहतील.

फ) संदर्भ ११ नुसार हॉटेल, लॉजिंग, गेस्ट हाऊस मधील निवास व्यवस्था सेवा ३३% च्या मर्यादित सुरु राहिल. मात्र ज्या हॉटेलमध्ये संस्थात्मक अलगीकरण अथवा संस्थात्मक विलगीकरण (Institutional quarantine / Institutional Isolation ) केले जात असेल तेथे निवास व्यवस्था १००% पर्यंत करणे अनुज्ञय राहिल. हॉटेल किंवा लॉजिंग मधील रेस्टॉरंट, कॅन्टीनची सोय केवळ तेथे निवासी राहणा-या प्रवाशांसाठी सुरु राहतील.

- ग) १) पिंपरी चिंचवड मनपा क्षेत्रातील सर्व औद्योगिक आस्थापनामध्ये कामावर उपस्थित राहणेसाठी महानगरपालिकेकडून पुर्वपरवानगी घेणेची आवश्यकता असणार नाही.  
२) औद्योगिक आस्थापना १०० टक्के कामगार क्षमतेसह सुरु ठेवता येतील. तथापि सर्व खाजगी कार्यालये व माहिती तंत्रज्ञान विषयक आस्थापना जास्तीत जास्त ५० टक्के मनुष्यबळासह सुरु करता येतील व उर्वरित मनुष्यबळाद्वारे शक्य असेल तोपर्यंत घरातून कामकाज (Work from Home) करणेस प्राधान्य द्यावे.  
३) सर्व शासकीय कार्यालये (आरोग्य, वैद्यकीय व अत्यावश्यक सेवा वगळून ) १५% मनुष्यबळासह कार्यालये सुरु ठेवता येतील.
- ह) विनिर्दिष्ट बाजारपेठा मधील दुकाने ही सकाळी ९.०० ते सायंकाळी ७.०० या वेळात सुरु राहतील तथापि त्यासाठी पी१- पी-२ तत्वानुसार रस्त्याच्या एका बाजूची दुकाने सम तारखेस उघडी राहतील व दुस-या बाजूची दुकाने विषम तारखेस उघडी राहतील. त्यामुळे अटी व शर्तीमुळे बाजारपेठामध्ये गर्दी टाळणे शक्य होईल व पर्यायाने कोविड- १९ चा वेगाने होऊ शकणा-या प्रसाराम प्रतिबंध घालता येईल. तथापि , निकषांचे उल्लंघन झाल्याचे निदर्शनास आल्यास बाजारपेठा / दुकाने तात्काळ बंद करणेत येतील.
- घ) या कार्यालयाकडील आदेश क्र. भुजि/०२/कावि/४५८ /२०२० दिनांक - २६/०६/२०२० चे अटी व शर्तीस अधिन राहून नाभीक दुकाने, ब्युटी पार्लर चालू करणेबाबत आदेश निर्गमित करणेत आलेला आहे.

११) कोवीड -१९ च्या प्रतिबंधासाठी या कार्यालयाद्वारे निर्गमित करणेत आलेल्या आदेशाचे उल्लंघन करणारा व्यक्ती, आपत्ती व्यवस्थापन अधिनियम २००५ चे कलम ५१ ते ६० तसेच भारतीय दंड संहितेचे कलम १८८ अन्वये दंडनिय अपराध केला असे समजून कारवाईस पात्र राहिल.

सदर आदेश अनलॉक ३.० मध्ये दि. १/०८/२०२० पासून पुढील आदेश होई पर्यंत पिंपरी चिंचवड महानगरपालिका कार्यक्षेत्रात लागू राहतील.

हा आदेश आज शुक्रवार दिनांक ३१ जुलै, २०२० रोजी माझ्या सही शिक्क्याने दिला आहे.

( स्थळ प्रतिवर मा.आयुक्त यांची स्वाक्षरी आहे )

सही/-  
( श्रावण हर्डीकर )

आयुक्त

पिंपरी चिंचवड महानगरपालिका,  
पिंपरी ४११ ०१८.

सहपत्रे : परिशिष्ट १ व २

प्रत माहितीस्तव सादर -

- १) मा. विभागीय आयुक्त, विभागीय आयुक्त कार्यालय, पुणे
- २) मा. जिल्हाधिकारी तथा अध्यक्ष , जिल्हा आपत्ती व्यवस्थापन प्राधिकरण
- ३) मा. पोलीस आयुक्त, पिंपरी चिंचवड पोलीस आयुक्त कार्यालय, चिंचवड
- ४) सर्व क्षेत्रिय अधिकारी व संबंधित विभाग प्रमुख

( अजित पवार )

अतिरिक्त आयुक्त (२)

पिंपरी चिंचवड महानगरपालिका,  
पिंपरी ४११ ०१८.

## परिशिष्ट - १

अ (कंटेनमेंट झोन )

१. कोरोना विषाणू प्रतिबंधात्मक उपाययोजनांचे काम करणारे पिंपरी चिंचवड महानगरपालिकेचे, पोलिस विभागाचे व राज्य व केंद्रीय विभागांचे विनिर्दिष्ट कर्मचारी व वाहने तसेच अत्यावश्यक सेवा देणाऱ्या कर्मचारी व वाहनांना सदरच्या आदेशानुसार वगळण्यात येत आहेत. तसेच अत्यावश्यक सेवा व वस्तू यांचा पुरवठा करणारी घाऊक वाहतूक सदरच्या आदेशातून वगळण्यात येत आहे.
२. प्रतिबंधित क्षेत्रात (कंटेनमेंट झोन) मनपा द्वारे चालविण्यात येणारी अथवा परवानगी दिलेली फिव्हर क्लिनिक वगळता अन्य बाह्यरुग्ण विभाग व खाजगी वैद्यकीय दवाखाने सुरु ठेवण्यास प्रतिबंधित करण्यात येत आहे.
३. प्रतिबंधित क्षेत्रातील नागरिकांच्या बँकींग सुविधांसाठी सर्व बँकांनी शाखा कार्यालयीन कामकाजाच्या दिवशी सकाळी १०:०० ते ०२:०० या वेळेत सुरु ठेवाव्यात तसेच आपली ए.टी.एम.केंद्रे पुर्णवेळ कार्यान्वीत ठेवावीत.
४. प्रतिबंधित क्षेत्रात सदर काळात सकाळी १०:०० ते दुपारी २:०० या कालवधीतच दुध, भाजीपाला फळे यांची किरकोळ विक्री सुरु राहिल.
५. प्रतिबंधित क्षेत्रात सदर काळात मटण व चिकन यांची किरकोळ विक्री या पूर्वी मनपाने दिलेल्या आदेश क्र.भूजिं/०२/ कावि/२२०/२०२० दि.१६/०४/२०२० नुसार सकाळी १०:०० ते दुपारी २:०० या कालवधीतच सुरु राहिल.
६. कंटेनमेंट क्षेत्रात सदर काळात अत्यावश्यक इतर सामान जसे अन्नधान्य, जीवनावश्यक वस्तू यांची किरकोळ विक्री सुद्धा सकाळी १०:०० ते दुपारी २ :०० या कालवधीतच सुरु राहिल.

## परिशिष्ट - १

### ब (कंटेनमेंट झोन वगळता उर्वरित भाग)

- १ पिंपरी चिंचवड मनपा क्षेत्रातील उक्त आदेशातील प्रतिबंधित क्षेत्रे वगळता अन्य क्षेत्रातील सर्व प्रकारचे दवाखाने, इस्पितळे, क्लिनिक, प्रसुतीगृहे व औषधी दुकाने यांना सदर आदेशातुन वगळण्यात येत असून ती संपूर्ण कालावधीकरीता खुली राहतील.
- २ शहरात मटण व चिकन यांची किरकोळ विक्री सर्व दिवशी सकाळी ९.०० ते सायं. ७.०० या वेळेत सुरु राहिल.
- ३ अत्यावश्यक सामान जसे अन्नधान्य, जीवनावश्यक वस्तू यांची किरकोळ विक्री शहरात सकाळी ९.०० ते सायं. ७.०० या वेळेत सुरु राहिल.
- ४ सदर काळात सकाळी ०९:०० ते सायंकाळी ७.०० या कालवधीतच दुध, भाजीपाला फळे यांची किरकोळ विक्री सुरु राहिल. या संदर्भात यापूर्वी भाजीपाला व फळे विक्री संबंधाने निर्गत केलेले आदेश क्रमांक भुजि/२/कावि/२१७/२०२०, दि. १५/०४/२०२० नुसार सदर विक्री विनिर्दिष्ट ठिकाणी सुरु राहिल. किरकोळ भाजी विक्रेते यांना प्रभाग अधिका-यांनी पास दिल्यानंतरच नमुद करुन दिलेल्या जागेवरच भाजी/ फळे विक्री करता येईल. अन्य पथारी विक्रेते अथवा फेरीवाले यांना किरकोळ सामान विक्री त्यांना प्रभाग अधिका-यांनी पास दिल्यानंतरच नमुद करुन दिलेल्या जागेवर सकाळी ९.०० ते सायंकाळी ७.०० या वेळेत करता येईल. कोणत्याही हातगाडीवर खाद्य पदार्थांची विक्री अनुज्ञेय राहणार नाही. चहा, पान व तंबाखूजन्य पदार्थांची विक्री बंद ठेवण्यात येईल.
- ५ शहरातील दुकाने, नागरी वसाहतीतील दुकाने, नागरी संकुलातील दुकाने सकाळी ९.०० ते सायं. ७.०० या वेळेत रस्त्याच्या उजव्या बाजूला सम आणि डाव्या बाजूला विषम या तारखेप्रमाणे सुरु राहतील. परंतु नागरीक सामाजिक अंतराचे पालन करत नसल्याचे निदर्शनास आले तर सदर भागातील सर्व बाजारपेठा / दुकाने तात्काळ बंद करण्यात येतील.
- ६ जीवनावश्यक तथा अन्य वस्तूंचे (E-Commerce), औषधांचे व तयार अन्न पदार्थांचे घरपोच वाटप सकाळी ८:०० ते रात्री १०.०० या कालवधीत सुरु राहिल.
- ७ अत्यावश्यक सेवांकरिता यापूर्वी पोलिसांमार्फत देण्यात आलेले पास दि.३० ऑगस्ट २०२० पर्यंत लागू राहातील.
- ८ मोशी कृषि उत्पन्न बाजार समिती बाबत मा.विभागीय आयुक्त, पुणे यांनी पारित केलेले आदेश कायम लागू राहतील. बाजार समितीतील व्यवहारांना सदरच्या आदेशांमधून वगळण्यात येत आहे.

## परिशिष्ट - २

- १) सार्वजनिक ठिकाणी मास्क वापरणे बंधनकारक राहिल.
- २) सार्वजनिक ठिकाणी थुंकणेस सक्त मनाई आहे आणि त्याचे उल्लंघन केल्यास सदरील व्यक्ती दंडनीय कार्यवाहीस पात्र राहिल.
- ३) सार्वजनिक ठिकाणी दोन गज (सहा फुट ) इतके अंतर राखणे बंधनकारक राहिल.
- ४) लग्न समारंभामध्ये सामाजिक अंतर राखून जास्तीत जास्त ५० व्यक्तींना परवानगी राहिल.
- ५) अंत्यविधी कार्यक्रमासाठी सामाजिक अंतर राखून जास्तीत जास्त २० व्यक्तींना परवानगी राहिल.
- ६) सार्वजनिक ठिकाणी गुटखा, पान तंबाखू खाणेस व मद्यपानास सक्त मनाई राहिल.
- ७) सर्व दुकानामध्ये दोन्ही ग्राहकामध्ये सुरक्षित अंतर ६ फुट राखणे बंधनकारक राहिल.
- ८) ज्या आस्थापनांमध्ये शक्य असेल तोपर्यंत घरातून कामकाज (Work from Home) करणेस प्राधान्य द्यावे.
- ९) सर्व कार्यालये , दुकाने , कारखाने, व्यापारी आस्थापना इत्यादी ठिकाणी कामाच्या वेळेचे सक्त पालन करावे.
- १०) इमारतींमध्ये आत व बाहेर जाण्याच्या ठिकाणी थर्मल स्कॅनिंग , हात धुणे, सॅनिटायझरचा वापर या करिता व्यवस्था करणेत यावी.
- ११) संपुर्ण कार्यालयामधील सार्वजनिक जागा, वारंवार हाताळले जाणारे भाग जसे की दाराचे हॅन्डल इत्यादीचे वेळोवेळी निर्जंतुकीकरण करणेत यावे.
- १२) कार्यालय प्रमुखांनी कार्यालयामध्ये शारीरिक अंतर , कार्यरत कर्मचा-यामध्ये योग्य अंतर , दोन शिफ्ट मध्ये पुरेसा वेळ , जेवणाचे सुट्टीचे नियोजन योग्य प्रकारे होईल याची दक्षता घ्यावी.